

قائد تحریک جناب الطاف حسین کے قول و فعل میں کہیں کوئی تضاد نہیں وہ جو کہتے ہیں کر کے دکھاتے ہیں
ایم کیو ایم میں شمولیت کا میرا فیصلہ جذباتی نہیں بلکہ میں نے ایم کیو ایم سمیت دیگر سیاسی جماعتوں کا قریب سے جائزہ لیا ہے
نائن زیرو پر ایم کیو ایم کی رابطہ کمیٹی اور دیگر ذمہ داران کے ہمراہ پرہجوم پریس کانفرنس کے دوران ایم کیو ایم میں باقاعدہ شمولیت کا اعلان
کراچی۔۔۔ (اسٹاف رپورٹر)

ریزیڈنٹ (ریٹائرڈ) محمد نشاط رفیع (ستارہ امتیاز) نے ایم کیو ایم کے قائد جناب الطاف حسین کی قیادت، فکر و فلسفہ پر مکمل اعتماد کا اظہار کیا ہے اور ایم کیو ایم کی عملی
جدوجہد اور پالیسیوں سے متاثر ہو کر ایم کیو ایم میں شمولیت اختیار کر لی ہے۔ ایم کیو ایم میں شمولیت کا اعلان انہوں نے رابطہ کمیٹی کے اراکین رضا ہارون، افتخار اکبر
رندھاوا، یوسف شاہوانی، گلزار خان خٹک، حق پرست صوبائی وزیر عبدالرؤف صدیقی اور دیگر کے ہمراہ جمعرات کو ایم کیو ایم کے قائد جناب الطاف حسین کی رہائشگاہ المعروف
نائن زیرو عزیز آباد میں پرہجوم پریس کانفرنس کے دوران کیا۔ اس سے قبل ریزیڈنٹ (ر) محمد نشاط رفیع جب ایم کیو ایم کے مرکز نائن زیرو پہنچے تو ایم کیو ایم کی رابطہ کمیٹی کے ڈپٹی
کنوینیشن احمد قانچانی نے انہیں قائد تحریک جناب الطاف حسین کی جانب سے گلستہ پیش کیا اور خوش آمدید کہا، اس موقع پر نائن زیرو پر موجود ایم کیو ایم کے سینکڑوں کارکنان کی
جانب سے ان کا پرتپاک استقبال بھی کیا گیا اور ایم کیو ایم کے حق میں فلک شگاف نعرے لگائے گئے جس سے نائن زیرو اور اس کے قرب و جوار کی گلیاں گونج اٹھیں۔ پریس
کانفرنس سے خطاب کرتے ہوئے ریزیڈنٹ (ر) محمد نشاط رفیع نے کہا ہے کہ ناامیدی اور مایوسی کے دور میں متحدہ قومی موومنٹ امید کی کرن ہے اگر متحدہ قومی موومنٹ دیا گیا تو یہ
پاکستان کی کاپی لٹ دیگی، عوام زیادہ سے زیادہ متحدہ قومی موومنٹ کا ساتھ دیں کیونکہ متحدہ قومی موومنٹ کی کامیابی میں ملک کی بقاء ہے۔ قائد تحریک الطاف حسین کے قول و فعل
میں کہیں کوئی تضاد نہیں وہ جو کہتے ہیں کر کے دکھاتے ہیں، میں بہت ممنون و مشکور ہوں کہ آج مجھے یہ موقع ملا ہے کہ میں آپ کے درمیان آ کر ایم کیو ایم میں اپنی شمولیت کا باقاعدہ
اعلان کروں۔ انہوں نے کہا کہ میں نے پاکستان کے دفاع میں 37 سال کا عرصہ گزارا ہے اور اس کی دل و جان سے خدمت کی ہے۔ ایم کیو ایم میں شمولیت کا میرا فیصلہ جذباتی
نہیں بلکہ میں نے ایم کیو ایم سمیت دیگر سیاسی جماعتوں کا خاصہ عرصے انتہائی قریب سے جائزہ لیا ہے اور ان کے کاموں کا بغور جائزہ لیا ہے جس کے بعد میں اس نتیجے
پر پہنچا ہوں کہ متحدہ قومی موومنٹ قائد تحریک الطاف حسین کی قیادت میں جو کام انجام دے رہی ہے وہ سب سے انوکھا اور مختلف ہے، دوسری جماعتیں غریبوں کی خدمت کے
دعوے تو بہت کرتی ہیں لیکن متحدہ قومی موومنٹ نے نہ صرف متوسط طبقے کی نمائندگی کی بلکہ انہیں معاشرے میں آگے بھی بڑھایا، قائد تحریک الطاف حسین نے ملک
کے 98 فیصد عوام کیلئے جدوجہد کا آغاز کیا اور جو کہا اس کے ایک ایک نقطے پر پوری طرح عمل کر کے دکھایا۔ انہوں نے کہا کہ پاکستان قائد اعظم محمد علی جناح نے بنایا تھا جس
میں سب کو مساوی حقوق میسر ہونے تھے تاہم پاکستان کی آزادی کے ساتھ ہی اسکو 2 فیصد مراعات یافتہ طبقے جس میں جاگیردار، وڈیرے، سرمایہ دار اور بیوروکریسی نے ہائی جیک
کر لیا۔ انہوں نے کہا کہ ناامیدی اور مایوسی کے دور میں امید کی کرن صرف ایم کیو ایم ہے۔ آخر میں انہوں نے ملک بھر کے عوام بالخصوص وہ حضرات جو ملک کی ترقی کے خواہاں
ہیں ان سے اپیل کی کہ وہ بھی آگے بڑھیں اور متحدہ قومی موومنٹ کا ساتھ دیں کیونکہ متحدہ قومی موومنٹ کی کامیابی میں ملک کی بقاء ہے۔ بعد ازاں صحافیوں کے سوالات کے جوابات
دیتے ہوئے ریزیڈنٹ (ر) محمد نشاط رفیع نے کہا کہ میں کسی عہدے کیلئے ایم کیو ایم میں نہیں آیا بلکہ میں نے ایم کیو ایم میں غیر مشروط طور پر کارکن کی حیثیت سے شمولیت اختیار
کی ہے اب مجھے جہاں بھی بھیجا جائے گا میں جانے کو تیار ہوں، میرا 37 سالہ تجربہ میرا کل سرمایہ ہے میں نے اس دوران جو بھی صلاحیتیں حاصل کیں اور جو سیکھا و سمجھا ہے وہ ملک
و قوم کی نظر کرتا ہوں۔ انہوں نے کہا کہ قائد تحریک جناب الطاف حسین کی قائدانہ صلاحیتوں کو دیکھتے ہوئے میں خود کو ان کی خدمت میں پیش کرتا ہوں۔ ایم کیو ایم کی رابطہ کمیٹی کے
رکن و حق پرست صوبائی وزیر رضا ہارون نے ایم کیو ایم کے قائد جناب الطاف حسین، رابطہ کمیٹی کے اراکین، شعبہ جات کے اراکین اور ایم کیو ایم کے ذمہ داران و کارکنان کی
جانب سے ریزیڈنٹ (ر) محمد نشاط رفیع کی ایم کیو ایم میں شمولیت کا خیر مقدم کرتے ہوئے خوش آمدید کہا اور امید ظاہر کی کہ ریزیڈنٹ (ر) محمد نشاط رفیع اپنی
صلاحیتوں اور تجربے کی روشنی میں ایم کیو ایم کے پیغام کو آگے بڑھائیں گے اور قائد تحریک الطاف حسین کے شانہ بشانہ اپنا کردار ادا کریں گے۔

